

५. साधू वासवाणी

बुधो, पढो ऐं लिखो.



साधू वासवाणीअ जो पवित्र समाधी आस्थानु

सदियुनि में के विरले अहिडा महापुरुष पैदा थींदा आहिनि, जेके हिन जग खे सच ऐं प्रभूअ जी रुहानी राह डेखारींदा आहिनि. साधू वासवाणी अहिडनि महापुरुषनि मां हिकु मजियो वजे थो.

साधू वासवाणीअ जो जनमु २५ नवम्बर सन् १८७९ ई. ते हैद्राबादि सिन्धु में थियो. संदसि पूरो नालो थांवरदासु लीलाराम वासवाणी हो. नंदपुणि खां ई हिन जे हिर्दे में भगिती ऐं शेवा जा बिज पोखिया विया हुआ.

संदसि उस्तादु साधू हीरानंद जी शिष्ययत जो हिन ते गहिरो असरु थियो. पढाईअ में नंदपुणि खां ई हूँ जहीनु हो. एम. ए. पासि करे हूँ कलक्ते जे सिटी कालेज में प्रोफेसरु बणियो. थोरे वक्त बैदि हूँ प्रन्सीपाल जे उहिदे ते पहुतो. माता सां क्यल अंजाम मूजिबु थांवरदास, माउ जे देहांत खां पोइ सभु उहिदा तियणे फ़कीरी क़बूली. हुन बियनि आमु साधुनि वांगुरु दुनिया खां किनारो कोन कयो. हुन सज्जी जिंदगी दीन दुखियुनि ऐं पसुनि परियुनि जी शेवा में गुजारी. इन करे खेसि ‘कर्मयोगी’ कोठियो वजे थो.

भारती संस्कृती ऐं वेदनि जो ऊन्हों अभ्यासु करे उन्हनि जे खूबियुनि खां हुन जग खे वाकुफु कयो. सन् १९१० ई. जर्मनीअ में विश्वर्धम समेलन में संदसि भाषण जी यूरप – वासियुनि दिलि खोले साराह कई. विद्वान वासवाणी साहिब रुहानी ज्ञान सां गडो गडु इल्म ऐं लोक कल्याण जे खेत्रनि में अनेक कम कया. उन कार्य खे अमली जामो पहिराइण लाइ हुन सन् १९३१ ई. में ‘सखी संगति’ नाले संस्था बर्पा कई. नारी सिख्या लाइ ‘मीरां हलिचलि’ हलाई. हूँ अक्सरि चवंदो हो त हिक ब्रालिका खे सिख्या डियणु हिक कुटुब खे सिख्या डियण जे बराबर आहे.

विरहाडे बैदि साधू वासवाणीअ अची पूनो वसायो. पूने में स्कूल, कालेज, इस्पताल ऐं शेवा जा अनेक इदारा बर्पा करायाई हूँ निमाणो, निहठो सत्पुरुष हुओ. हुन केतिरनि खे ई भरि में विहारे साणुनि रुह रिहाणि कई त वरी केतिरनि ई संदसि सांति मां सबकु सिखियो.

साधू वासवाणी ज्ञान जो सागर ऐं रुहानी शाइरु हुओ. ‘नूरी’ तखलुस सां हुन केतिरा ई सुंदरु पुस्तक लिखिया आहिनि. संदसि रचियलु ‘नूरी ग्रंथु’ संत काव्य जो अनमोलु मिसालु आहे.

संदसि हिर्दे में सभिनी धर्मनि लाइ गहिरो प्रेमु हो. धर्म खे हूँ ब्राह्मियों डेखाउ न मर्जीदो हो. चवंदो हो- धर्मु रुगो मथा टेकण में कोन्हे, रुगो गीत ग्राइण ऐं शास्त्र – पाठ में न आहे. सचो धर्मु अथव दया में, धर्मु अथव पवित्रता में, धर्मु अथव निविडत में धर्मु अथव शेवा में इनकरे धर्म बाबति ग्राल्हायो घटि, पालनु वधीक करियो.”

संदसि हिर्दे में न रुगो इन्सान ज्ञाति लाइ प्रेमु हो, पर परियुनि पसुनि लाइ पुणि दया भावु हो. संदसि जनमु डींहुं सज्जीअ दुनिया में ‘वेश्नू-डींहुं’ करे मल्हायो वेंदो आहे.

हिन महापुरुष १६ जनवरी सन् १९६६ ई. ते पूने में संसारी चोलो तियागियो. संदसि लग्नायलु शेवा जो ब्रृटो अजु वधी वणु थियो आहे. पूने जी पवित्र 'मीरा मिशन' अजु हिकु तीर्थ स्थानु बणिजी पेर्ई आहे. दुनिया जे कुंड कुडिछ मां ईंदड सैलानी हिति यात्रा करण ईंदा आहिनि. संदसि रुहानी वारिस बणिजी दादा जशनु वासवाणी 'अंजली' देश विदेश में वजी प्रभू-प्रेम ऐं शेवा जो संदेशु पहुचाए रहियो आहे. संदसि सूंहंप में साधू वासवाणी मिशन दुवारां तइलीम ऐं शेवा जे खेत्र में अनेक साराह जोगा कम हली रहिया आहिनि.

नवां लफऱः

दुनियवी = संसारी	ज़हीनु = बुधीमानु	हयाती = जीवनु
दीन = ग्रारीबु	संसारी चोलो तियागणु = गुजारे वजणु	रुहानी = आत्मिक
उहिदो = पदु	सूंहंप = रहनुमाई	बर्पा करणु = क़ाइमु करणु

अभ्यासु

सुवालु १ : हेठियनि सुवालनि जा जवाब लिखो :

- १) साधू वासवाणीअ जो जनमु कडहिं ऐं किथे थियो ?
- २) कंहिंजी शाळ्वियत जो मथिसि गहिरो असरु थियो ?
- ३) खेसि 'कर्मयोगी' छो थो कोठियो वजे ?
- ४) दादा जशनु लोक कल्याण जा कहिडा कार्य करे रहियो आहे ?

सुवालु २: खाल भरियो :-

- १) एम.ए.पासि करे हू हिक कालेज में बणियो.
- २) हन सन् १९३१ ई. में नाले संस्था बर्पा कई.
- ३) संदसि रचियलु संत काव्य जो अनमोलु मिसालु आहे.
- ४) धर्म रुग्णे में कोन्हे.

सुवालु ३: जुमिलनि में कमि आणियो:-

रुहानी, ज़हीनु, अंजामु, निहठो, वारिसु

सुवालु ४: ज़िद लिखो :-

फ़कीरी, ऊहो, निहठो, निविड़त, रुहानी

सुवालु ५: हेठियनि जुमिलनि मां इस्म चूंडियो:-

- १) साधू वासवाणी हिकु संतु थी गुजिरियो आहे.
- २) हुन केतिरा शेवा जा कम कया.
- ३) संदसि उस्ताद लाइ खेसि प्यारु हो.
- ४) हू कल्कते जे कालेज में प्रोफेसरु बणियो.

हिदायत :- मास्तरु शार्गिदनि खे स्वामी लीला शाह महाराज जे जीवन बाबति ज्ञाण डर्ंदो.

मशिगली:- मास्तरु शार्गिदनि खे कंहिं बि सिन्धी महापुरुष ते डुह जुमिला घरां लिखी अचण लाइ चवंदो.

पूरकु अभ्यास

सबकऱ्ह जे हिक टुक्र ते मशिलियूं
माता सां कयलहिक कुटुंब खे सिख्या डियण जे बराबरि
आहे.

(अलफु) ब्रेकेट मां मुनासिबु जवाब गोल्हे, हेठि डिनल जुमिलनि में लीक डिनल लफऱ्जनि खे बदिलाए, उहे कमि
आणियो: (स्थापन, हयाती, तइलीम, अध्यात्मिक, मूलु, पदु, कन्या, बसरु कई)

- १) हिक बालिका खे सिख्या डियणु हिक कुटुंब खे सिख्या डियण जे बराबरि आहे.
- २) माता सां कयलु अंजाम मूजिबु थांवरदास सभु उहिदा तियागे फऱ्कीरी कबूली.
- ३) विद्वान वासवाणी साहिब रुहानी ज्ञान सां गडोगडु इल्म ऐं लोक कल्याण जे खेत्रनि में अनेक कम कया.
- ४) सज्जी जिन्दगी दीन दुखियुनि ऐं पसुनि पखियुनि जी शेवा में गुजारी.
- ५) हिन सन् १९३१ ई. में ‘सखी संगति’ नाले संस्था बर्पा कई.

(ब) जोडा मिलायो :-

- | | |
|--|---------------------|
| १) सन् १९१० ई. | १) दुनिया खे बुधाइण |
| २) सन् १९३१ ई. | २) सखी संगति |
| ३) दीन दुखियुनि ऐं पसुनि पखियुनि जी शेवा | ३) विश्व धर्म समेलन |
| ४) वेदनि जो ऊन्हो अभ्यासु | ४) कर्म योगी |

(क) ‘पसूं पखी’ अहिडा मर्कबु लफऱ्ज टुक्र मां गोल्हियो.

(ड) चारि लफऱ्ज गोल्हियो जेके हिन्दी बोलीअ में बि इस्तइमालु कया वेंदा आहिनि.

पाण करियां – पाण सिखां

- जो मुढियो सो जुडियो:- वधीक वादविवाद में न पेई जो शांति रहे थो, जीत उन जी आहे.
- आई टांडो खणण बोरिचियाणी थी वेठी. को मदद घुरण अचे ऐं पाण मालिकु थी वेही रहे.
- जहिडा कांग तहिडा ब्रचाः:- जहिडा वडा तहिडा नंदा
- जहिडी नियत तहिडी मुरादः:- बुरो सोचण वारे जो बुरो थींदो आहे, भलो सोचण वारे जो भलो थींदो आहे.
- जेडा उठ तेडा लोडा :- जेतिरी वडी ज़िमेवारी ओतिरी वडी परेशानी.
- टको ड्रई टांडो खणाइणु :- रवाजी कम कराइण लाइ बि ब्रिए खां मदद वठणु.
- उहो सोनु ई घोरियो जो कन छिने :- कंहिं कीमती शाइ मां बि नुक्सानु थिए त उन जो तियागु करणु घुरिजे.
- यक तनदुरुस्ती हजार नइमतः:- सिहत खां वधीक कुछ न आहे.
- आह गरीबां कहरु खुदाई :- गरीबु माणहूअ खे कडहिं बि न सताइजे.
- जिते बाहि ब्ररे उते सेकु अचे:- अहिसासु उन खे थींदो, जंहिं खे तकलीफ थींदी.
- गिदड डाख न पुजे आखे थू खटाः:- जडहिं को माणहू को कमु नथो करे सघे ऐं चवे थो त मूँखे उन में शौकु कोन्हे.